

છત્તીસગઢમાં બે એન્કાઉન્ટર, ૩૦ નક્સલીઓ ઠાર



અમદાવાદ ગ્રામ્યના સ્પેશિયલ ઓપરેશન ગ્રુપ દ્વારા ત્રણ બોગસ ડોક્ટરોની ધરપકડ કરવામાં આવી

અમદાવાદ, (અમદાવાદ ગ્રામ્યના સ્પેશિયલ ઓપરેશન ગ્રુપ) દ્વારા મંગળવારે અમદાવાદના અસલાલી પોલીસ સ્ટેશન હદ વિસ્તારમાંથી ત્રણ બોગસ ડોક્ટરોની ધરપકડ કરવામાં આવી હતી. આરોપીઓ કોઈપણ માન્ય તબીબી લાયકાત વિના પ્રેક્ટિસ કરતા હોવાનું જણાયું હતું.

અસલાલી પોલીસ સ્ટેશન હદ વિસ્તારમાંથી ગઈકાલે ત્રણ બોગસ ડોક્ટર ઝડપાયા હતા. સમગ્ર મામલે અધિકારીઓએ જણાવ્યા હતા કે, ત્રણેય આરોપીઓ અમદાવાદ જિલ્લાના લાંબા અને કમોડ ગામમાં ગેરકાયદેસર રીતે દર્દીઓની સારવાર કરીને એલોપેથિક દવાઓ આપતા હતા. જ્યારે દરોડા દરમિયાન વિવિધ ફામિસ્યુટિકલ કંપનીઓની એલોપેથિક દવાઓ અને તબીબી સાધનોનો નોંધપાત્ર જથ્થો જપ્ત કરવામાં આવ્યો હતો.

આ સમગ્ર મામલે પોલીસે માન્ય નોંધણી વિના ગેરકાયદે દવાની પ્રેક્ટિસ કરતાં મૂળ ઉત્તર પ્રદેશના અને હાલ લાંબા ખાતે રહેતાં રામકુમાર પ્રભુનાથ બાબુસિંગ સિંહ અને આનંદસિંહ બસદેવસિંહ રાજપૂત અને મૂળ પશ્ચિમ બંગાળના કામલમયા ઠાકુર બિશ્વાસ (હાલ-દસકોઈ)ની વિરૂદ્ધમાં ગુજરાત મેડિકલ પ્રેક્ટિશનર્સ એક્ટ, ૧૯૮૬ની કલમ ૩૦ મુજબ ગુનો નોંધીને આગળની કાર્યવાહી હાથ ધરવામાં આવી છે.

છત્તીસગઢના બસ્તર વિસ્તારમાં ગુરુવારે સવારથી ચાલી રહેલા બે એન્કાઉન્ટરમાં ૩૦ નક્સલીઓ માર્યા ગયા છે. પહેલું એન્કાઉન્ટર બીજાપુર-દંતેવાડા બોર્ડર પર અને બીજું કાંકેર-નારાયણપુર બોર્ડર પર થયું. પોલીસ પાસેથી મળેલી માહિતી અનુસાર, બીજાપુરમાં ૨૬ અને કાંકેરમાં ૪ નક્સલીઓ માર્યા ગયા હતા. બીજાપુર એન્કાઉન્ટરમાં એક ડીઆરજી (જિલ્લા રિઝર્વ ગાર્ડ) જવાન પણ શહીદ થયો હતો. બસ્તરના આઈજી સુંદરરાજ પી. એ જણાવ્યું હતું કે ગુરુવારે બપોર સુધી બંને બાજુથી ગોળીબાર ચાલુ હતો. ઘટનાસ્થળેથી નક્સલીઓના મૃતદેહ અને અનેક ઓટોમેટિક હથિયારો મળી આવ્યા છે. શોધખોળ કામગીરી ચાલુ છે. અહીં, ત્રીજી ઘટનામાં, નારાયણપુર-દંતેવાડા સરહદ પર સ્થિત થુલથુલી વિસ્તારમાં ૧૦ વિસ્ફોટમાં બે સૈનિકો ઘાયલ થયા હતા. બંનેની હાલત ખતરાથી બહાર છે. પોલીસને માહિતી મળી હતી કે ગંગાલુર વિસ્તારમાં મોટી સંખ્યામાં નક્સલવાદીઓ હાજર છે. આ આધારે, પોલીસે દાંતેવાડા, બીજાપુર બોર્ડર પર સંયુક્ત ઓપરેશન શરૂ કર્યું. એક દિવસ પહેલાં, જવાનોએ એન્ડ્રી વિસ્તારને ઘેરી લીધો હતો.

ગુરુવારે સવારથી જ જવાનો અને નક્સલીઓ વચ્ચે અથડામણ શરૂ થઈ ગઈ હતી. બીજાપુરના એસપી જિતેન્દ્ર યાદવ કહે છે કે એન્કાઉન્ટર ચાલુ છે. તે પૂર્ણ થયા પછી જ આખી પરિસ્થિતિ સ્પષ્ટ થશે. અહીં, દંતેવાડાના એસપી ગૌરવ રાયે જણાવ્યું કે જવાનો

હિરોલીથી રવાના થઈ ગયા છે. એન્કાઉન્ટર ચાલુ છે. એક મહિના પહેલાં છત્તીસગઢ-મહારાષ્ટ્ર સરહદ પર ૧૦૦૦થી વધુ જવાનોએ ૩૧ નક્સલીઓને ઠાર માર્યા હતા. બધા ૩૧ લોકોના મૃતદેહ મળી આવ્યા હતા. આ એન્કાઉન્ટર બીજાપુરના ઈન્દ્રાવતી

રાષ્ટ્રીય ઉદ્યાન વિસ્તારમાં થયું હતું. આ એન્કાઉન્ટરમાં, ઢોંચ અને જીલ્લાના એક-એક જવાન શહીદ થયા હતા, જ્યારે બે સૈનિકો પણ ઘાયલ થયા હતા જેમને એરલિફ્ટ કરીને રાયપુર લઈ જવામાં આવ્યા હતા. સારવાર બાદ તેમની હાલત સારી છે. છત્તીસગઢના

ગારિયાબંદ જિલ્લામાં બે મહિના પહેલાં થયેલા એન્કાઉન્ટરમાં ૨૭ નક્સલીઓ માર્યા ગયા હતા. ૧૪ લોકોના મૃતદેહ અને હથિયારો પણ મળી આવ્યાં હતાં. તેમાં જયરામ ઉર્ફે ચલપતિ સહિત અનેક કમાન્ડરો પણ માર્યા ગયા, જેના પર ૧ કરોડ રૂપિયાનું ઇનામ હતું.

પંજાબ પોલીસે ખેડૂતોના શેડ પર બુલડોઝર ચલાવ્યું: ૩ મહિના પછી શંભુ-ખનૌરી બોર્ડર ખાલી કરાવી

પંજાબ પોલીસે ૧૩ મહિનાથી બંધ હરિયાણા-પંજાબની શંભુ અને ખનૌરી બોર્ડર ખાલી કરાવી દીધી છે. અહીં વિરોધ કરી રહેલા ખેડૂતોને હટાવવામાં આવ્યા છે. આ દરમિયાન ૨૦૦ ખેડૂતોની અટકાયત કરવામાં આવી હતી. જે બાદ ખેડૂતો દ્વારા બનાવેલા શેડને બુલડોઝરથી તોડી પાડવામાં આવ્યા હતા. પંજાબ પોલીસની કાર્યવાહી બાદ આવતીકાલે હરિયાણા પોલીસ પણ બંને બોર્ડર



પર પહોંચશે, ત્યાર બાદ સિમેન્ટના બેરિકેડ દૂર કરવામાં

આવશે. આ પછી શંભુ બોર્ડરથી જીટી રોડ વાહનોની અવરજવર માટે ખુલ્લો મૂકવામાં આવશે. આ પહેલાં, ભુધવારે શંભુ અને ખનૌરી બોર્ડર પર વિરોધ કરી રહેલા ખેડૂતો અને કેન્દ્ર સરકાર વચ્ચે ૭મા રાઉન્ડની વાતચીત અનિર્ણિત રહી હતી. કેન્દ્રીય કૃષિ મંત્રી શિવરાજ સિંહ ચૌહાણ, પીયૂષ ગોયલ અને પ્રહલાદ જોશી સહિત ખેડૂત નેતાઓએ તેમાં ભાગ લીધો હતો.

હિમાચલના ૫ જિલ્લાઓમાં હિમપ્રપાતનું એલર્ટ: ઓડિશામાં ગરમીને કારણે સ્કૂલોનો સમય બદલાયો

હિમાચલ પ્રદેશના પાંચ જિલ્લામાં હિમપ્રપાતનું એલર્ટ જાહેર કરવામાં આવ્યું છે. ચંદીગઢના રિકેન્સ જીઓઈન્ફોર્મેટિક્સ રિસર્ચ એસ્ટાબ્લિશમેન્ટે ચંબા, લાહોલ-સ્પીતિ, કિશ્નોરમાં નારંગી, કુલ્લુમાં યલો અને શિમલામાં ગ્રીન એલર્ટ જાહેર કરવામાં આવ્યું છે. હવામાન વિભાગે ગુરુવાર અને શુક્રવારે લાહોલ-સ્પીતિ, કિશ્નોર, ચંબા, કાંગડા અને કુલ્લુ જિલ્લામાં હળવા વરસાદ અને હિમવર્ષાની આગાહી કરી છે. જો કે ગઈકાલે રાજ્યમાં હવામાન સુકું રહ્યું હતું. પરંતુ રોહતાંગના અટલ ટનલ પાસે હળવી હિમવર્ષા થઈ



હતી. બીજી તરફ, ઓડિશા જાહેરાત કરી છે. ડિઝાસ્ટર સરકારે ગરમીને કારણે ૨ મેનેજમેન્ટ મંત્રી સુરેશ પૂજારીએ એપ્રિલથી તમામ સ્કૂલોમાં જણાવ્યું હતું કે ભારે ગરમીના સવારના વર્ગો શરૂ કરવાની

જિલ્લા કલેક્ટરને જરૂરી પગલાં લેવા સૂચના આપવામાં આવી છે. પીવાના પાણીની અછત ધરાવતા વિસ્તારોમાં નવા ટ્યુબવેલ માટે રૂ. ૩૦૦ કરોડ મંજૂર કરવામાં આવ્યા છે. જરૂર પડ્યે તેમાં વધારો કરવામાં આવશે. વીજળી વિભાગને સવારે ૧૧ થી બપોરના ૩ વાગ્યા દરમિયાન અને રાત્રે ૮ થી સવારે ૬ વાગ્યા સુધી વીજ કાપ ન કરવા જણાવાયું છે. હવામાન વિભાગના જણાવ્યા અનુસાર વેસ્ટર્ન ડિસ્ટર્બન્સના કારણે રાજસ્થાન, ઉત્તર પ્રદેશ અને મધ્યપ્રદેશ સહિત ૧૪ રાજ્યોમાં વરસાદની સંભાવના છે. આ રાજ્યોમાં ઘણી જગ્યાએ વરસાદ સાથે આછું વાવાઝોડું અને કરાનું એલર્ટ પણ જાહેર કરવામાં આવ્યું છે. ગઈકાલે (બુધવાર) મોડી રાત્રે રાજસ્થાનમાં હળવી અસરનું વેસ્ટર્ન ડિસ્ટર્બન્સ એક્ટિવ રહ્યું હતું. તેની અસરને કારણે બિકાનેર, ચુરુ અને તેની આસપાસના જિલ્લાઓ વાદળાળ્યું વાતાવરણ રહ્યું હતું. આજે (ગુરુવાર) આ સિસ્ટમની અસરને કારણે રાજ્યના ૮ જિલ્લામાં આંધી અને વરસાદની શક્યતા છે. મધ્યપ્રદેશના મંડલા, બાલાઘાટ, સીધી-સિંગરૌલી સહિત ૭ જિલ્લાઓમાં આગામી ૨ દિવસ સુધી કરા પડવાનું એલર્ટ છે.

ઈલોન મસ્ક મુશ્કેલીમાં મૂકાયા, ડાબેરીઓ દ્વારા ટેસ્લાના વાહન-ડીલરશિપ પર હિંસક હુમલા

ઈલોન મસ્કની કંપની ટેસ્લા અને તેના વાહનો તથા કારની ડિલરશિપ ધરાવતાં લોકોને ડાબેરીઓ દ્વારા અમેરિકામાં સતત હિંસાના લક્ષ્ય બનાવવામાં આવતાં ઈલોન મસ્કે આ હુમલાઓની પોડકાસ્ટ દ્વારા જાહેર ટીકા કરી છે તો ટ્રમ્પ વહીવટીતંત્રએ આ તોફાની તત્વો સામે કડક હાથે કામ લેવામાં આવશે તેવી ધમકી આપવી પડી છે. સિયેટલમાં અને લાસ વેગાસમાં એક સાયબર ટ્રક તથા કારને આગ ચાંપવામાં આવી હતી તો દેશભરમાં આવેલાં ટેસ્લાના શો રૂમ્સ અને ડિલરશિપ્સ પર મોલોટોવ કોકટેઈલ- એકપ્રકારના હાથબોમ્બ- ફેંકી હિંસક હુમલા કરવાની તથા ગોળીબાર કરવામાં આવ્યા હોવાની ઘટનાઓ બની છે. સલામતિના કારણોસર કેનેડામાં ઈન્ટરનેશનલ ઓટો શોમાંથી પણ ટેસ્લાને દૂર કરાઈ છે. પ્રમુખ ડોનાલ્ડ ટ્રમ્પે પ્રમુખ તરીકે હોદ્દો સંભાળી ઈલોન મસ્કને સરકારી ખર્ચ ઘટાડવા માટે ડિપાર્ટમેન્ટ ઓફ ગવર્નમેન્ટ એફિશિયન્સી-ડોજે-નો વડો બનાવ્યો તે પછી મસ્કે ભરેલાં પગલાંથી નારાજ લોકો દ્વારા ટેસ્લા પર થતાં હુમલાઓની સંખ્યામાં વધારો થયો છે. પ્રમુખ ટ્રમ્પની પહેલી મુદત દરમિયાન તેમની ન્યુયોર્ક અને વોશિંગ્ટનમાં આવેલી સંપત્તિઓ તેમની સામે વિરોધ કરવાના સ્થળો બની ગયા હતા. હવે ટ્રમ્પની બીજી મુદતમાં આ ભૂમિકા ટેસ્લાને ફાળે આવી છે. મસ્કના ટીકાકારોએ નોર્થ અમેરિકા અને યુરોપમાં ટેસ્લાની ડિલરશિપ્સ અને ફેક્ટરીઓ સામે ઝનબંધ શાંતિપૂર્ણ દેખાવો યોજ્યા છે. એક યુએસ સેનેટર સહિત ઘણાં ટેસ્લા વાહનોના માલિકોએ તેમના વાહનો વેચવા કાઢ્યા છે.

આંતરરાષ્ટ્રીય વન દિવસ

૨૧ માર્ચ, ૨૦૨૫

જાણ ઉત્પાદનને ટકાવી રાખવા માટે વનો મહત્વપૂર્ણ છે

વન વિસ્તાર બહારનાં વન આરંભિત વિસ્તારમાં સૌથી વધુ વધારા સાથે ગુજરાત રાજ્ય પ્રથમ ક્રમે

મિષ્ટી કાર્યક્રમ હેઠળ છેલ્લા બે વર્ષમાં ૧૮૮૬૦ હેક્ટર વિસ્તારમાં મેન્યુવ વાવેતર કરી ગુજરાત રાજ્ય દેશમાં પ્રથમ સ્થાને

“એક પેડ મા કે નામ” અભિયાન હેઠળ ૧૭ કરોડ ૩૨ લાખ રોપાનું વાવેતર

રાજ્યમાં ગ્રીન ક્રેડિટ પ્રોગ્રામ હેઠળ ૫૦૦૦ હેક્ટર વન વિસ્તારમાં વાવેતર

રાજ્યમાં ૨૦૦ હેક્ટર વિસ્તારમાં હરિત વસુંધરા યોજના હેઠળ વન કવર વાવેતર

એગ્રો ફોરેસ્ટ્રી હેઠળ ૩૧૦૦૦ હેક્ટર વિસ્તારમાં ખેડૂત થકી વાવેતર

હરિત વન પથ વાવેતર હેઠળ રાજ્યમાં આગામી વર્ષ માટે ૧ કરોડ મોટા રોપાનાં ઉછેરનું આયોજન

વન વિભાગ, ગુજરાત રાજ્ય

તંત્રી લેખ.....

ટેક્સમાં છૂટનો લાભ મેળવવાના આરે ૧૨ દિવસ બાકી

ટેક્સ સેવિંગ્સ માટે હવે ગણતરીના દિવસો બાકી રહ્યા છે. જો તમે નાણાકીય વર્ષ ૨૦૨૪-૨૫ માટે ટેક્સમાં બચત કરવા માગો છો, તો તેના માટે તમારે ૨૧ માર્ચ પહેલાં અમુક કામ કરવા પડશે. ૩૧ માર્ચ, ૨૦૨૫ સુધી અમુક રોકાણો મારફત ટેક્સમાં મોટી બચત કરી શકો છો. જો કે, ટેક્સમાં બચતનો લાભ માત્ર જૂની ટેક્સ રીજિમમાં જ મળવાપાત્ર છે.આવકવેરા અધિનિયમ ૧૯૬૧ની કલમ ૮૦ (સી) હેઠળ અમુક રોકાણ વિકલ્પોમાં રોકાણ કરી ડિડક્શન ક્લેમ કરી શકે છે. જેમાં ઈએલએસએસ, સુકન્યા સમૃદ્ધિ યોજના, પીપીએફ, લાર્ઈફ ઈન્સ્યોરન્સ પોલિસી, બેન્કોની ટેક્સ સેવિંગ્સ એફડી સ્કીમ સામેલ છે. તદુપરાંત બાળકોની ટ્યૂશન ફી પર પણ ડિડક્શન ક્લેમ કરી શકો છો. આ રોકાણ વિકલ્પમાં રોકાણ કરવા પર મહત્તમ દોઢ લાખ રૂપિયાનું ડિડક્શન ક્લેમ કરી શકો છો. ટેક્સ નિષ્ણતાત્મના જણાવ્યા પ્રમાણે, જો તમે અત્યારસુધી ટેક્સ-સેવિંગ્સ ઈન્વેસ્ટમેન્ટ નથી કર્યું તો તમારે આ કામ ૩૧ માર્ચ, ૨૦૨૫ સુધી કરી લેવુ જોઈએ. માત્ર ટેક્સમાં બચતના ભાગરૂપે રોકાણ કરવુ નહી, રોકાણ એવા વિકલ્પોમાં કરવું જેનાથી તમારા ભાવિ નાણાકીય લક્ષ્યો પૂરા થઈ શકે. મ્યુચુઅલ ફંડની ટેક્સ સેવિંગ્સ સ્કીમ (ઈન્જીજી)માં પણ તમે રોકાણ કરી ૧.૫ લાખ સુધીના ટેક્સ ડિડક્શનનો લાભ લઈ શકો છો.જો તમે ખાનગી સેક્ટરમાં નોકરી કરો છો તો તમારી બેઝિક સેલેરીના ૧૦ ટકા એનપીએસમાં રોકાણ કરી શકો છો. જેમાં કલમ ૮૦ સીસીડી (૧) હેઠળ ટેક્સ છૂટ મળે છે. તેની મર્યાદા કલમ ૮૦ (સી) જેટલી રૂ.૧.૫ લાખ જ હોય છે. તદુપરાંત કલમ ૮૦સીસીડી (૧બી) હેઠળ એનપીએસમાં વધારાના રૂ. ૫૦૦૦૦ના રોકાણ પર પણ ટેક્સ છૂટનો લાભ મેળવી શકો છો.

સાવરકુંડલામાં વિશ્વ

ચકલી દિનની ઉજવણી

અશોક મહેતા - વિશ્વ ચકલી દિવસ નિમિત્તે, સાવરકુંડલામાં વન પ્રકૃતિ ચેરીટેબલ ટ્રસ્ટ દ્વારા ઉજવણી કરવામાં આવી છે.આ ટ્રસ્ટ છેલ્લા ૧૪ વર્ષથી, ટ્રસ્ટ નિયમિત રીતે ૩૬૫ દિવસ ચકલીઘર ઉપલબ્ધ કરાવવાનું આયોજન કરે છે. આ વર્ષે પણ ટ્રસ્ટે ૩૦૦૦ ચકલીઘરનું વિતરણ ચાલુ કરેલ છે, જેથી ચકલીઓને કાયમી નિવાસ મળી શકે અને તેમની વંશ વૃદ્ધિ થાય. આ ઉપરાંત, ટ્રસ્ટદ્વારા જીવદયા માટે વિવિધ સેનાકીય પ્રવૃત્તિઓ પણ કરવામાં આવી આવી રહી છે. ટ્રસ્ટના સભ્યોએ લોકોને ચકલીઘર લગાવવા માટે અપીલ કરી હતી. ચકલીઘરનું વિના મૂલ્યે વિતરણ ટ્રસ્ટની ઓફિસ, વન પ્રકૃતિ ચેરીટેબલ ટ્રસ્ટ, એરેલ્ડ સ્ટોર નીલકંઠ શોપિંગ સેન્ટર હોમગાર્ડ ક્યેરી સામે, મહુવા રોડ, સાવરકુંડલા ખાતેથી કરવામાં આવી રહ્યું છે.

ભાજપના ધારાસભ્યએ જ પોલ ખોલી

સુરતમાં આઠ લાખનો તોડ કરનારી પોલીસનો વરઘોડો કાઢોઃ MLA કાનાણી

(પ્રતિનિધિ દ્વારા) સુરત, બુધવાર
સુરત સહિત ગુજરાતના અનેક શહેરોમાં કાયદો અને વ્યવસ્થા ક્ષણી છે ત્યારે ગુરૂ મંત્રીએ ઉચ્ચ અધિકારીઓ સાથે બેઠક કરી ગુનેગારોનું હિસ્સ તૈયાર કરાવી પગલાં ભરવાની જાહેરાત કરી છે. જોકે, આ જાહેરાત વચ્ચે સુરત વરાછા રોડના ભાજપના ધારાસભ્યએ બે મહિના પહેલા સુરત પોલીસ

સરથાણા પોલીસે તોડ કરી કોપી રાઈટ કેસમાં બે આરોપી દર્શાવ્યા જ નહીં : પોલીસનું ઉઘરાણું ગલીના ગુંડા જેવું

સુરત વરાછારોડના ધારાસભ્ય કિશોર કનાણીએ ૨૮ જાન્યુઆરીએ સુરત પોલીસ કમિશ્નરને પત્ર લખ્યો હતો. જેમાં ગુરૂ રાજ્યમંત્રીના હોમ ટર્ડિનમાં જ પોલીસ તોડખાજ કરે છે તેવું સાબિત થઈ રહ્યું છે.પત્રમાં લખ્યું છે કે, ૧૧ જાન્યુઆરીના રોજ સરથાણા પોલીસ મથકની હડમાં લીડવીડ બનાવતી હાર્પિક કંપનીનું બનાવટી લીડવીડ માટે સરથાણા પોલીસને સાથે આવવામાં આવ્યો હતો. બાકીનો માલ આરના એન્ટરપ્રાઈઝના ગોડાઉનથી એન્થમ સર્કલ, રીંગરોડ પાસેના ફિટલ કાર્પમાં પોલીસની મદદગારીથી પાંચ આઈસર ભરીને સગવળે કરવામાં આવ્યો હતો.

આ રેડ પટ્ટી ત્યારે આરના એન્ટરપ્રાઈઝના ગોડાઉનમાં હાજર તમામ

માલિક તથા કામદારોના મોબાઈલ ગેરકાયદેસર રીતે જપ્ત કરી લેવામાં આવ્યા હતા. આઠ લાખ રૂપિયા હેડ કોન્ટેબલ યુવરાજસિંહ આરના એન્ટરપ્રાઈઝના માલિક ની સ્વહોડમાં લઈસજે પાંચ વાગ્યે સરથાણા પોલીસ સ્ટેશન જતો રહ્યો હતો. આ રેડ પટ્ટી તે કંપનીના સજ્ઞ ભાગીદાર છે

પરંતુ એફઆઈઆરમાં માત્ર એક જ માલિકનું નામ દર્શાવાયું છે. અને અર્પિત અને હિરેન ગોળવિયાના નામ ફરિયાદમાંથી કાઢી નાખ્યા છે.

ધારાસભ્યએ પત્રમાં લખ્યું છે કે, આ રેડમાં પોલીસકર્મી દ્વારા કરેલું ઉઘરાણું હમા લેતા ગલીના ગુંડાઓ જેવું છે. ઈન્ષાર્જ પીઆઈ કે.એ. ચાવડા ની સુલનાથી આ રેડ પાડવામાં આવી હતી. આ અંગે ૧૨ જાન્યુઆરીએ એડવોકેટ સાથે સમાજના ૨૦૦ લોકો ફરિયાદ માટે ગયેલા ત્યારે ફરિયાદ લેવા માટે ના પાડી દીધી હતી. તા.૧૩મીએ પી.આઈ એમ.બી.ઝાલાને પણ ઉક્ત ઘટના જણાવી પણ તેમણે રેડ પટ્ટી ત્યારે હું રજા પર હતો તેવો ઉગ્રાઈ

જવાબ આપ્યો હતો. આથી સરથાણા પોલીસના તમામ કર્મચારીઓ આ કેસમાં સામેલ છે તે સાબિત થાય છે. વધુમાં, હાલમાં ગુજરાતમાં નાના-મોટી મારામારી માટે કે લલિત ઝોડાને એન્ટરપ્રાઈઝની રેડમાં તોડખાજ કરવામાં સામેલ તમામ પોલીસકર્મીઓનુ પણ કાયદા મુજબ સરથસ નીકળવું જોઈએ એમ પણજણાવ્યું છે.

જવાબ આપ્યો હતો. આથી સરથાણા પોલીસના તમામ કર્મચારીઓ આ કેસમાં સામેલ છે તે સાબિત થાય છે. વધુમાં, હાલમાં ગુજરાતમાં નાના-મોટી મારામારી માટે કે લલિત ઝોડાને હપ્તાની ઉઘરાણી માટે વરઘોડા કાઢવામાં આવે છે તે સારી વાત છે. પણ આરના એન્ટરપ્રાઈઝની રેડમાં તોડખાજ કરવામાં સામેલ તમામ પોલીસકર્મીઓનુ પણ કાયદા મુજબ સરથસ નીકળવું જોઈએ. આ ફરિયાદને સાબિત કરવા ગોળવિયાના સીસીટીવી ફુટેજ તથા માલિકોની પ્રુફપરજ અને સીમાડા કેનાલ રોડ પર નહેરવાળી મેલડી માંનું મંદિર છે તેની બાજુમાં સરકારી કેમેરા છે તેના ૧૧ જાન્યુઆરીના બપોરના ૩ થી રાતના ૨ વાગ્યા સુધીના સીસીટીવી ફુટેજ મુજબ આધારભૂત પુરાવા છે. તાત્કાલિક પોરણે આ તોડખાજમાં સામેલ પોલીસકર્મીઓ સિવાયના પોલીસ અધિકારી દ્વારા સચાટ તપાસ થાય તેવી માંગણી કરી પ્રશ્ન કર્યો છે કે, રક્ષક જ જે ભથ્થક બને તો પ્રજ્ઞ કોના ભરોશે?

કીડની ફાળવણી માટે SOTTO દ્વારા તૈયાર કરેલ વેટિંગ લિસ્ટમાં મૃત દર્દીઓ, તે દર્દીઓ જેમને કીડની ટ્રાન્સપ્લાન્ટનું ઓપરેશન કરાવી દીધેલ છે અને IKDRC

ચાર દર્દીઓ જેમના વેટિંગ લિસ્ટ નંબર , ૦૧૬૨૭૨૭, ૦૨૪૦૧૬૭, ૩૪૩૫૮૯ અને અચિંત્ય ને વેચાતી કીડની આપવા માં આવી તેવો હોસ્પિટલ ની અધિકૃતતા કમિટી નો રિપોર્ટ હતો, શું ગુજરાત રાજ્યમાં કીડની વેચાય છે?

આજ રોજ રાજીવ ગાંધી ભવન ખાતે પત્રકાર પરિષદ ને સંબોધતાં ગુજરાત પ્રદેશ કોગ્રેસ સમિતિ ના પ્રવક્તા પાર્થિવરાજસિંહ કઠવાડિયાએ જણાવ્યુ હતું કે ગુજરાત માં સરકાર અનુદાનિત કીડની હોસ્પિટલ૳ંઢ્ઢઈઝ માં ગંભીર ગેરરીતિઓની ચોંકાવનારી વિગત ટૂંના માધ્યમથી મેળવેલ કેગ ના અહેવાલ માં સામે આવી છે. કિડની ફાળવણી ના જૂં ના વેટિંગ લિસ્ટ માં જે લોકો મૃત્યુ પામ્યા છે, જે લોકોના પૂર્વ ટ્રાન્સપ્લાન્ટ થઈ ગયા છે અને ઢ્ઢઈઝ હોસ્પિટલ સિવાય ના ખાનગી હોસ્પિટલના દર્દીઓ ના નામ મળ્યા છે. વેટિંગ લિસ્ટ ને અપડેટ કરવા માં નથી આવી રહ્યા જેથી કરી ને કીડની ટ્રાન્સપ્લાન્ટ ની જરૂરિયાત વાળા દર્દીઓ કીડની થી વંચિત રહ્યા છે. ફિટનેસ ઇવેલ્યુએશન અપડેટ ના થતા દર્દીઓ ને કીડની માટે

૨.૭૩ લાખ ખેડૂતો પાસે ટેકાના ભાવે ૧૨.૨૩ લાખ-મેટ્રિક-ટન મગફળીની ખરીદી કરાઈ

ખેડૂતોને તેમના પાકના પૂરતા ભાવ મળી રહે તે માટે કેન્દ્ર સરકાર દ્વારા વર્ષ ૨૦૧૪થી ખેડૂતો પાસેથી વિવિધ જણસી ટેકાના ભાવે ખરીદવાનું નક્કી કરવામાં આવ્યું હતું. આ માટે ભારત સરકાર દ્વારા કુલ ૨૩ પાકો નક્કી કરવામાં આવ્યા છે, તેમાં ગુજરાતમાં ૧૫ જણસી જેવી કે બાજરી, જુવાર, કપાસ, મગ, તલ, ચણા, રાઈ, શેરડી, મગફળી વગેરેનો સમાવેશ થાય છે.આ વ્યવસ્થાના ભાગરૂપે ગત ચોમાસુ સિઝનમાં ગુજરાત સરકારે રાજ્યના ૨.૭૩ લાખથી વધુ ખેડૂતો પાસેથી અંદાજે ૧૨.૨૩ લાખ મેટ્રિક ટનથી વધુ મગફળી ટેકાના ભાવે ખરીદીને પૂરતા ભાવ



આપ્યા છે તેમ,આજે વિધાનસભા ગૃહમાં ધારાસભ્યશ્રી દ્વારા પૂછાયેલા પ્રશ્નનો ઉત્તર આપતા કૃષિ મંત્રી રાઘવજી પટેલે જણાવ્યું હતું.કૃષિ મંત્રી રાઘવજી પટેલે વધુ વિગતો આપતાં કહ્યું હતું કે,

ચોમાસુ સિઝન ટેકાના ભાવે મગફળી ખરીદીમાં ખેડૂતોને પ્રતિ ૨૦ કિલોએ રૂ. ૩૫૦ જેટલો ભાવ વધારો આપવામાં આવ્યો છે. આ ઉપરાંત શિયાળુ સિઝનમાં થતા ચણા, રાયડો, ઘઉં, વગેરેનો

પૂરતા ભાવ મળી રહે અને નુક્સાન ના થાય તે માટે અગોતરું આયોજન હાથ ધરવામાં આવ્યું છે.વધુમાં વર્ષ ૨૦૨૪-૨૫માં ટેકાના ભાવે ડાંગર પ્રતિ કિવન્ટલે રૂ. ૨,૩૨૦, બાજરી રૂ. ૨,૬૨૫, જુવાર રૂ. ૩,૩૭૧, મકાઈ રૂ.૨,૨૨૫, તુવેર રૂ. ૭,૭૫૦, મગ રૂ. ૮,૬૮૨, અડદ રૂ. ૭,૪૦૦ તેમજ મગફળી પ્રતિ કિવન્ટલે રૂ. ૬,૭૮૨ના ભાવે ખરીદવામાં આવી છે જેમાં ગત વર્ષ કરતાં અંદાજે કિવન્ટલ દીઠ રૂ. ૨૦૦ થી ૨૫૦ જેટલો વધારો કરવામાં આવ્યો છે? તેમ મંત્રીએ? ઉમેર્યું હતું.મંત્રી પટેલે પેટા પ્રશ્નનો જવાબ આપતા કહ્યું હતું કે, સંપૂર્ણ વૈજ્ઞાનિક

પદ્ધતિથી ટેકાના ભાવ નક્કી કરવામાં આવે છે. જેમાં કૃષિ યુ નિવર્સિટી દ્વારા એ ગ્રો ક્લાઈમેટ ઝોન મુજબ તાલુકાની પસંદગી કરવામાં આવે છે. આમાં તાલુકા દીઠ ૩ ગામોનું ક્લસ્ટર બનાવીને વિવિધ ૧૨ ખેડૂતોની પસંદગી કરવામાં આવે છે.જેમાં ખેડૂત પાસેથી વાવણીથી ઉત્પાદન સુધીના ખર્ચની વિગતો મેળવવામાં આવે છે. આ ઉત્પાદન દરમિયાન થયેલ ખર્ચમાં ૫૦ ટકાનો વધારો કરીને ટેકાના ભાવ નક્કી કરવામાં આવે છે. આ ઉપરાંત ભારત સરકારના ધોરણો મુજબ ખેડૂતોની હાજરીમાં સેમ્પલ લેવામાં આવે છે.

ડીસાના ગુંદરી નજીક બે ટ્રક વચ્ચે

અકસ્માત બાદ લાગી આગ

પ્રડીસા તાલુકાના ભાચરવા થી કોચાસણા ગામ વચ્ચે ગુંદરી હાઈવે ઉપર બે ટ્રક વચ્ચે અકસ્માત સર્જાયા બાદ કોઈ કારણોસર એકાએક ભયંકર આગ ભભૂકી ઉઠતા આગની જવાળાના ધુમાડાના ઘોટે ઘોટા નિકળતા હાઈવે ઉપરનો ટ્રાફિક થંભી ગયો હતો.જે બનાવ અંગે સ્થાનિક પોલીસ,ફાયર બ્રિગેડને જાણ કરવામાં આવતા તાત્કાલિક દોડી આવી સતત પાણીનો મારો ચલાવી આગ ઉપર કાબુ મેળવાનો પ્રયાસ થયો હતો.આ લખાય છે ત્યાં સુધી કોઈ જાનહાનીના સમાચાર મળી રહ્યા નથી.પરંતુ અકસ્માત એટલો ભયનાક હતો કે બંન્ને વાહનો આગની લપેટમાં આવી જતાં



ભડભડ સળગી ઉઠતા કાળા ડિબાગ ધુમાડાના ઘોટે ઘોટા ઉઠયા હતા.ઘટના સ્થળે દોડી આવેલ તંત્રએ આ આગની

દુર્ઘટનામાં કોઈ જાનહાની થઈ છે કે કેમ તે દિશામાં સ્થાનિક પોલીસે તપાસ હાથ ધરી છે.

સરકારી આધાર મુજબ વિરમગામ ડાંગર ખરીદી કૌભાંડમા નાણા ભાજપાના

આગેવાનોના ખાતામા જમા થયા છે તેની ખરાઈ કરવામા આવે : મનહર પટેલ

વિરમગામ વિસ્તારમા નળકાંઠા સિવાય ડાંગરની ખેતી થતી નથી અને સરકારી રાહે નાગરિક અને અગ્ર પુરવઠા

વિભાગે ભડાણા,કોકતા,ઉખલોડ અને દાલોદ જેવા ગામોના ખેડુતો પાસેથી ડાંગર ખરીદી કરીને તેને નાણા પણ ગુકવેલ છે.જે આ પુરી ઘટનામા કરોડો ભ્રષ્ટાચાર થયેલ છે તેવી દહેશત છોડે છે, રાજ્ય સરકાર આ દિશામા ઉડાણ પુર્વક તપાસ કરવાની માંગ છે. વિરમગામ-દેત્રોજ-માંડલ ટેકાના ભાવે ખરીદી અને કરોડોનો ભ્રષ્ટાચારની ફરિયાદ ૩૧ ડિસે ૨૦૨૪ ના રોજ સરકારે નોંધી છે કરોડો રુપિયાનો ભ્રષ્ટાચાર થયેલ છે તે અંગે સરકાર ખુદ ફરીયાદી બની છે પરંતુ આ સમગ્ર કૌભાંડમા ભાજપાના આગેવાનો અને મળતીયાનો નામ ખુલ્યા છે ત્યારથી સરકારી તપાસમા ઢીલાશ અને ભ્રષ્ટાચારને દબાવી દેવાના દબાણો શરુ થયેલ છે. આમ પણ અમોએ અનેક વાર કહી કહી ચુક્યા છીએ કે ભાજપા

રુપિયા (ઉખલોડ) ના ખાતામા નાણા જમા થયેલ છે, આ સરકારી દફતર કહે છે, ઉક્ત તમામ ખાતેદારોના બેન્ક ખાતામા જે નાણા જમા થયેલ છે તે ગામોમા સરકારી રેકર્ડ મુજબ ત્યા ડાંગરની ખેતી શક્ય નથી ત્યા વાવેતર જ નથી, અને સદરહુ ખેડુતો સરકારને ડાંગર વેચે છે. આ તપાસનો વિષય છે ઉડાણપુર્વક તપાસ થાય, અને તેમા જવાબદાર તમામ રાજકીય આગેવાનો અને તેના પરિવાર ઉપર તેમજ આ કૌભાંડને સમર્થન આપતા તમામ અધિકારીઓ ઉપર ફોજદારી કાર્યવાહી થાય.

અમદાવાદ જિલ્લા-શહેરના હેલ્થ સેન્ટર-હોસ્પિટલોમાં ડોક્ટર અને વિવિધ સ્ટાફની ૧૪૮૭ જગ્યા ખાલી

ગુજરાત સરકારના આરોગ્ય વિભાગ દ્વારા એક બાજુ રાજ્યમાં મેડિકલ ફેસિલિટી વધવા સાથે મેડિકલ કોલેજો-બેઠકો વધવાની વાહવાહી લૂંટે છે. પરંતુ બીજી બાજુ અમદાવાદ જિલ્લામાં શહેરી અને ગ્રામિણ હેલ્થ સેન્ટરોથી માંડી સબ ડિસ્ટ્રીકટ અને ડિસ્ટ્રિક્ટ હોસ્પિટલોમાં ડોક્ટરોથી માંડી વિવિધ સ્ટાફની કુલ મળીને ૧૪૮૭ જગ્યાઓ ખાલી છે. ઘણી જગ્યાઓ વર્ષથી ખાલી છે. જ્યારે આરોગ્ય કેન્દ્રોમાં ફીમેલ હેલ્થ સુપરવાઈઝરની મંજૂર થયેલી તમામ ૧૦૧ જગ્યા ખાલી છે. તેમજ મલ્ટી પર્પઝ હેલ્થ સુપરવાઈઝરની પણ તમામ ૧૦૧ જગ્યાઓ ખાલી છે. ગુજરાત વિધાનસભાના હાલ ચાલી રહેલા સત્રમાં પ્રશ્નોત્તરીમાં સરકારે અમદાવાદ શહેર જિલ્લામાં આરોગ્ય કેન્દ્રો અને હોસ્પિટલોમાં સંવર્ગવાર મંજૂર મહેકમ સામે ભરાયેલી અને ખાલી જગ્યાઓની માહિતી રજૂ કરી હતી. જેમાં

આ કૌભાંડમા સ્થાનિક વિરમગામના ધારાસભ્યનુ નામ મિડીયાના માધ્યમથી ચર્ચામા છે, અને ડાંગર ખરીદીના સરકારી નાણા તેમના અને તેમના સગાના બેન્ક ખાતામા જમા થયેલ છે, તેઓ જાહેર કરે કે આ નાણા સદરહુ કૌભાંડ ન હોય તો તેનો આધાર આપે. તેમને સરકારના જવાબદાર જનપ્રતિનિધિ તરીકે વિરમગામની જનતા સામે પોતાની ખરી હકિકત રજુ કરવી જોઈએ.

ગુજરાત કોં ગ્રેસના પ્રવક્તાશ્રી મનહર પટેલનો સીધો આક્ષેપ છે કે વિરમગામ ડાંગર

સાબરકાંઠામાં ૧૩

મુસાફર ભરેલી

કાર ઝાડ સાથે

ટકરાઈ, ૯ લોકોની

હાલત ગંભીર

સાબરકાંઠામાં એક ભયાનક અકસ્માત સર્જાયો છે.

સાબરકાંઠામાં અકસ્માતનો સિલસિલો અટકવાનું નામ જ લઈ રહ્યો નથી. ૧૩ મુસાફર ભરેલી

ઈકો કાર ઝાડ સાથે ટકરાઈ છે. જેમાં ઈકો કારનો ભૂક્કો બોલાઈ ગયો છે.

આ અકસ્માતમાં ૯ જેટલા પેસેન્જર ગંભીર રીતે ઈજાગ્રસ્ત થયા છે. આ સમગ્ર

ઘટના પોશીના તાલુકાના લાંબડીયાથી કોટડા વચ્ચે ડેમતી ગામ બની છે.રોડ પર અચાનક ભેંસ આવી જતા

ઈકો કાર ચાલકે કાબુ ગુમાવ્યો હતો અને કાર સીધી જ ઝાડને

જઈને અથડાઈ હતી. ડ્રાઈવરને JCB મશીન દ્વારા પતરું ખેંચીને બહાર કાઢવામાં

આવ્યો છે. અકસ્માતની ઘટના બનતા જ આજુબાજુના સ્થાનિક તેમજ

૧૦૮ની ૩ એમ્બ્યુલન્સ તાત્કાલિક ઘટના સ્થળે આવી પહોંચી અને ધાયલોને

સારવાસ માટે નજીકની હોસ્પિટલમાં ખસેડવામાં આવ્યા છે.

જો કે રાહતની વાત એ છે આ અકસ્માતની ઘટનામાં કોઈ જાનહાનિના


સમાચાર સામે આવ્યા નથી.

મારી સરકારને નમ્ર વિનંતી સાથે માંગ છે કે જે ખેડૂતોની ડાંગર ટેકાના ભાવે સરકારે ખરીદી છે તે

પૈકી જે ખેડૂતોના નાણા સરકારને ચૂકવવાના બાકી હોઈ તો તેનું વહેલીતકે ચૂકવણુ કરવામાં આવે.



ગાંધીનગર ખાતે બાળ સાહિત્ય વિષય ઉપર પરિસંવાદ કાર્યક્રમ યોજાયો



જયેશ મકવાણા -આજે ચિલ્ડ્રન્સ રિસર્ચ યુનિવર્સિટી, ઈન્ડિયન કાઉન્સિલ ઓફ સોશિયલ સાયન્સ રિસર્ચ (ICSSR) અને સેન્ટ્રલ યુનિવર્સિટી ઓફ ગુજરાતના સંયુક્ત ઉપક્રમે સંસ્કૃતિક સમન્વય વૈશ્વિક પ્રવેશદ્વાર તરીકે બાળસાહિત્ય” વિષય પર એક દિવસીય આંતરરાષ્ટ્રીય પરિસંવાદનું આયોજન શિક્ષણ રાજ્ય મંત્રી શ્રી પ્રફુલભાઈ પાનશેરીયાની અધ્યક્ષતામાં યોજાયો હતો. આ પ્રસંગે પ્રફુલભાઈ પાનશેરીયાએ જણાવ્યું હતું કે, શિક્ષણ માટેની જૂની પરંપરા આજના બાળકો ભૂલી ગયા છે, એનું મૂળ કારણ આજે વિમલકંટ કુટુંબ છે, પહેલાના સમયમાં બાળકો

પોતાના દાદા દાદી સાથે રહીને જે વાર્તા સાંભળતા હતા એનાથી એમણે ઘણું શીખવા અને જાણવા મળતું હતું, પરંતુ આજે વિમલકંટ કુટુંબ થવાના કારણે આજે બાળક મોબાઈલ સાથે પોતાનું સમય વધારે પસાર કરીને પોતાના માનસિક સ્વાસ્થ્ય પર નકારાત્મક અસરથી આજે નાની વયે બાળકોમાં આત્મહત્યાના કેસો આપણને જોવા મળે છે. એક દિવસીય આંતરરાષ્ટ્રીય પરિસંવાદ કાર્યક્રમમાં અમેરિકાની કેમ્બ્રિજ યુનિવર્સિટીના અધ્યાપક પ્રો. કેરેન કોટ્સ ‘અમેરિકન બાળસાહિત્યમાં અગ્રણી કથાનકો’ વિષય પર, લંડન ઓર્ગેનાઈઝેશન ઓફ સ્કીલ્સ ડેવલપમેન્ટના સી.ઈ.ઓ પ્રો. પરીન સોમાણી ‘બ્રિટિશ બાળસાહિત્ય’ પર, મરાઠી



બાળસાહિત્યકાર શ્રી એકનાથ આઢાડે ‘ભારતીય બાળસાહિત્ય’, પોલેન્ડની ઓપોલ યુનિવર્સિટી ઓફ ટેકનોલોજીના અધ્યાપક ડો. ફિલિપ રુસિન્સ્કી ‘પોલિશ બાળસાહિત્ય’ તથા નેપાળની ત્રિભુવન યુનિવર્સિટીના અધ્યાપક ડો. કુસુમાકર નિયોપાને ‘નેપાળી બાળસાહિત્ય’ વિષય ઉપર વિડિઓ કોન્ફરન્સના માધ્યમથી વક્તવ્ય આપ્યું હતું. આ આંતરરાષ્ટ્રીય પરિસંવાદનો મુખ્ય ઉદ્દેશ્ય સર્વાંગી બાળવિકાસમાં બાળસાહિત્યની ભૂમિકા વિશે ચર્ચાને મંચ પૂરો પાડવાનો છે. આ ઉપરાંત રાષ્ટ્રીય અને આંતરરાષ્ટ્રીય સ્તરે વિવિધ યુનિવર્સિટીઓ વચ્ચે સંશોધન આધારિત શૈક્ષણિક સહયોગ વધારવાનો છે. આ પરિસંવાદમાં દેશ-વિદેશના તજજ્ઞો,

સંશોધકો દ્વારા બાળસાહિત્યને લગતા વિવિધ વિષયો ઉપર રિસર્ચ પેપર રજૂ કરવામાં આવશે. અત્રે ઉલ્લેખનીય છે કે, આ પરિસંવાદ કાર્યક્રમમાં ૧૫૦ થી વધારે સંશોધકોએ પરિસંવાદમાં ભાગ લીધો હતો. આ કાર્યક્રમમાં ચિલ્ડ્રન્સ યુનિવર્સિટીના કુલપતિ ડો. ટી.એસ. જોશી, આઈ.આઈ.ટી. ઈ ગાંધીનગરના કુલપતિ શ્રી આર.સી.પટેલ, સેન્ટ્રલ યુનિવર્સિટી ઓફ ગુજરાતના કુલપતિ શ્રી રમાશંકર દુબે, શિક્ષણવિદ્ ડો.સ્વરૂપ સંપત રાવલ, ચિલ્ડ્રન્સ રિસર્ચ યુનિવર્સિટીના સંશોધન કેન્દ્રના નિયામક શ્રી સંજય ગુપ્તા, મોટી સંખ્યામાં અધિકારીશ્રીઓ અને ચિલ્ડ્રન્સ યુનિવર્સિટીના સર્વ કાર્યકરો તેમજ વિદ્યાર્થીઓ ઉપસ્થિત રહ્યા હતા. -અખંડ ભારત

ભિલોડા સ્કૂલના વિદ્યાર્થીઓ વિધાનસભા ગૃહની મુલાકાત લીધી...



ગુજરાત વિધાનસભા સત્ર દરમિયાન લોકશાહીના મંદિર સમાન “ગુજરાત વિધાનસભા” ગૃહની મુલાકાત માટે આવેલ ભિલોડાની અક્ષર ઈન્ટરનેશનલ સ્કુલના વિદ્યાર્થીઓ અને શિક્ષકો સાથે વિધાનસભા પરિસરમા ભિલોડા મેઘરજ મતવિસ્તારના ધારાસભ્ય શ્રી પી. સી. બરેડા સાહેબ સાથે ઊર્જાસભર શુભેચ્છા મુલાકાત કરી હતી.

આમોદરાના શિક્ષકનું સન્માન કરાયું



બાયડ તાલુકાના આમોદરા હાઈસ્કૂલના શિક્ષકનું સન્માન કરવામાં આવ્યું હતું. ગણિત વિષયના અરવલ્લી જીલ્લાના પરીક્ષકો દ્વારા મે અને ઓક્ટોબર — ૨૦૨૫માં નિવૃત્ત થતા શિક્ષકનો નિવૃત્તિ વિદાય સમારંભ મેઘરજ ખાતે તાજેતરમાં યોજાયો હતો. જેમાં આમોદરા હાઈસ્કૂલના શિક્ષક તુષારભાઈ દેસાઈ તથા ગ્લર્સ હાઈ ધનસુરા શિક્ષક હરિવદન પટેલ નું સન્માન કરવામાં આવ્યું હતું.

પિતાની લોન ભરપાઈની જવાબદારીથી છટકવા માગતા પુત્રની અરજી ગુજરાત હાઈકોર્ટે ફગાવી

ગુજરાત હાઈકોર્ટમાં જસ્ટિસ સુનિતા અગ્રવાલ અને જસ્ટિસ પ્રણવ ત્રિવેદીની ખંડપીઠ સમક્ષ એક એવો કેસ આવ્યો હતો જેમાં પિતાના નિધન બાદ લોન વસૂલી મામલે બેન્ક દ્વારા ટીડીકરને ચૂકવણી માટે જવાબદાર ઠેરવવામાં આવ્યો છે. જોકે આ મામલે સુનાવણી કરતાં હાઈકોર્ટની બેન્ચે ટ્રાયલ કોર્ટના ચુકાદાને સમર્થન આપ્યું અને પુત્રની અરજી ફગાવી દીધી. સ્વર્ગસ્થ પિતાના બદલામાં લોન ન ચૂકવવા માટે પુત્રએ એવી દલીલ કરી હતી કે કોઈપણ પ્રકારનું ડેવું એ મુસ્લિમ કાયદા હેઠળ વારસાગત મિલકત ગણાતી નથી. જોકે, હાઈકોર્ટે અરજદાર પુત્રની આ દલીલને ફગાવી હતી અને સ્પષ્ટ કર્યું હતું કે, પુત્ર તરફથી કરાયેલી દલીલો પર બેન્ક દ્વારા વસૂલાતના દાવાની ટ્રાયલ દરમિયાન વિગતવાર તપાસ



કરવામાં આવશે. હાઈકોર્ટે અરજદાર પુત્રને કોઈપણ પ્રકારની રાહત આપવાનો સાફ ઈનકાર કરી દીધો હતો. અરજદાર પુત્રએ સુરતના એડિશનલ સિનિયર સિવિલ જજના ગત ૨૭ નવેમ્બર, ૨૦૨૪ના બેન્ક લોન વસૂલી માટે કરાયેલા દાવાને ફગાવી દેવા માંગણી કરતી સિવિલ પ્રોસિયર કોડના રૂલ ૧૧, ઓર્ડર ૭ હેઠળ કરેલી અરજી નામંજૂર કરવાના હુકમને હાલની રિટ અરજીમાં

પડકાર્યો હતો. પુત્રએ મુદ્દો ઉઠાવ્યો હતો કે, બેન્ક દ્વારા મેસર્સ એસ. કે. ટેક્ટાઈલના પ્રોપરાઈટરની કેપેસિટીમાં મને પણ દાવામાં પિતાના કાયદેસરના વારસદાર તરીકે જોડી દેવામાં આવ્યો હતો. હાઈકોર્ટે જણાવ્યું હતું કે, બેન્કના દાવામાં લોન લેનાર તેના પિતાના કાયદેસરના વારસદાર તરીકે અરજદાર પુત્રને પણ જોડવામાં આવ્યા છે. ટ્રાયલ કોર્ટના તારણો મુજબ, મૂળ ઉધાર(લોન) લેનાર

મેસર્સ એસ. કે. ટેક્ટાઈલની કેપેસિટીમાં લોન મેળવાઈ હતી, તેથી તે બાબતની તપાસ થવી જરૂરી છે. આ મુદ્દાઓની ટ્રાયલ દરમિયાન વિગતવાર તપાસની અને ટ્રાયલ દરમિયાન આ બાબત ધ્યાનમાં લેવાની જરૂર પડશે. અરજદારને ટ્રાયલ દરમિયાન તેમનો બચાવ રજૂ કરવાની સ્વતંત્રતા છે.

આ સિવાય હાઈકોર્ટે એ પણ સ્પષ્ટ કર્યું હતું કે, સીપીસી રૂલ ૧૧, ઓર્ડર ૭ની જોગવાઈઓનો ઉપયોગ કરીને કોઈપણ સંજોગોમાં ઉપરોક્ત ગ્રાઉન્ડ પર દાવો રદ કરી ન શકાય કારણ કે, રૂલ ૧૧ના કોઈપણ આધાર કેસના તથ્યો અને સંજોગોમાં ધ્યાન ખેંચતા નથી. અરજદાર દ્વારા ઉઠાવાયેલા મુદ્દાઓ અદાલતના અભિપ્રાય મુજબ, મુખ્ય પુરાવાઓ પર મુદ્દા ધડવાની જરૂર છે.

ભય, ભૂખ અને ભ્રષ્ટાચાર મુક્ત ગુજરાતની માત્ર વાતો પણ સ્થિતિ જુદી, વિધાનસભામાં ચર્ચા

ભાજપ સરકારે ગુજરાતમાં સત્તા પ્રદર્શ કરી ત્યારે ભય, ભૂખ અને ભ્રષ્ટાચાર નાબૂદ કરવાનો દાવો કર્યો હતો, પરંતુ આજે પરિસ્થિતિ તેનાથી વિપરીત છે અને ગુજરાતમાં ભ્રષ્ટાચાર, ભય અને ભૂખ વધી છે. ભાજપ સરકારની ઈચ્છા શક્તિના અભાવને પરિણામે જ હમાખોરી વધી છે અને તેના જ પરિણામ સ્વરૂપે ગુજરાતની ગલીએ ગલીમાં બેફામ દાડૂ વેચાઈ રહ્યો છે. યુવાનો બરબાદ થઈ રહ્યા છે. યુવતીઓ વિધવા બની રહી છે. પરિવારો બરબાદ થઈ રહ્યા છે. દેશી દાડૂને બદલે કેમિકલયુક્ત દાડૂ વેચાઈ રહ્યો હોવાથી નરિયાદ અને બોટાદ જેવા લઘાકાંડ પણ સર્જાય છે. બેજેટમાં ગૃહ વિભાગે મૂકેલી માંગણીઓ અંગેની ચર્ચામાં બુધવારે વિધાનસભામાં બોલતા ગુજરાત કોંગ્રેસના નેતા



અમિત ચાવડાએ જણાવ્યું હતું કે ગુજરાતના પોલીસ વિભાગમાં તોડબાજી કરતાં, જમીનમાં સેટિંગ કરી આપીને રૂ. ૨૨ કરોડ જેટલી તગડી રકમ મેળવતા પોલીસ અધિકારીઓ હાજર છે. મહાત્મા ગાંધીના ગુજરાતમાં કાયદો માત્ર કાગળ પર જ દેખાઈ રહ્યો છે. ભુટલેગરો પાસેથી પોલીસ હસ્તા લેતી હોવાથી ગુજરાતના ગામેગામ અને ગલીએ ગલીએ દાડૂ વેચાઈ રહ્યો છે.

રાજસ્થાન, મધ્યપ્રદેશ, દમણ, સેલવાસથી ગુજરાતમાં દાડૂ પહોંચી રહ્યો છે. રાજસ્થાન અને મધ્ય પ્રદેશથી આવતો દાડૂ અમદાવાદમાં કે નડિયાદમાં પહોંચે તે પૂર્વે તે બનાસકાંઠા, સાબરકાંઠા, અમદાવાદ, ખેડા અને નડિયાદ પહોંચે છે. આ તમામ જિલ્લાની પોલીસ ગેરકાયદે દાડૂને ઘૂસતો અટકાવવા માટે શું કરી રહી છે તે જ એક મોટો સવાલ છે. આ રીતે દાડૂ આવતો રોકવા

માટે બનાસકાંઠા, મહેસાણા, ગાંધીનગર જિલ્લાના સુપરિન્ટેન્ડન્ટ ઓફ પોલીસ, પોલીસ ઈન્સ્પેક્ટર તથા પોલીસ સબ ઈન્સ્પેક્ટરને સસ્પેન્ડ કરી દેવા જોઈએ. તેમણે કહ્યું હતું કે ગુજરાતમાં જમીનના કબજા લેવાના હોય, વિવાદાસ્પદ જમીનોમાં પતાવટ કરવાની હોય તેવા કેસમાં કેટલાક પોલીસ અધિકારીઓ જરૂર કરતાં વધારે રસ લે છે. આ પ્રકારના એક કેસમાં રૂ. ૨૨ કરોડનો તોડ થયો હતો. ગુજરાતના એ કેટેગરીના અધિકારીઓ તેમની આવક કરતાં વધુ વૈભવી જીવન જીવી રહ્યા છે. ગુજરાતમાં ગુંડાગીરી કરનારાઓની યાદી તૈયાર કરવાનો થોડા સમય પહેલા જ નિર્ણય લેવાયો હતો. આ જ રીતે ગુજરાતના પોલીસ વિભાગના અપ્રામાણિક અધિકારીઓની યાદી પણ તૈયાર કરવી જરૂરી છે.

અમદાવાદ જિલ્લા-શહેરના હેલ્થ સેન્ટર-હોસ્પિટલોમાં ડોક્ટર અને વિવિધ સ્ટાફની ૧૪૮૭ જગ્યા ખાલી

ગુજરાત સરકારના આરોગ્ય વિભાગ દ્વારા એક બાજુ રાજ્યમાં મેડિકલ ફેસિટિટી વધવા સાથે મેડિકલ કોલેજો-બેઠકો વધવાની વાહવાહી લૂંટે છે. પરંતુ બીજી બાજુ અમદાવાદ જિલ્લામાં શહેરી અને ગ્રામિણ હેલ્થ સેન્ટરોથી માંડી સબ ડિસ્ટ્રીક્ટ અને ડિસ્ટ્રિક્ટ હોસ્પિટલોમાં ડોક્ટરોથી માંડી વિવિધ સ્ટાફની કુલ મળીને ૧૪૮૭ જગ્યાઓ ખાલી છે. ઘણી જગ્યાઓ વર્ષથી ખાલી છે. જ્યારે આરોગ્ય કેન્દ્રોમાં ફીમેલ હેલ્થ સુપરવાઈઝરની મંજૂર થયેલી તમામ ૧૦૧ જગ્યા ખાલી છે. તેમજ મલ્ટી પર્પઝ હેલ્થ સુપરવાઈઝરની પણ તમામ ૧૦૧ જગ્યાઓ ખાલી છે. ગુજરાત વિધાનસભાના હાલ ચાલી રહેલા સત્રમાં પ્રશ્નોત્તરીમાં સરકારે અમદાવાદ શહેર જિલ્લામાં આરોગ્ય કેન્દ્રો અને હોસ્પિટલોમાં સંવર્ગવાર મંજૂર મહેકમ સામે ભરાયેલી અને ખાલી જગ્યાઓની માહિતી રજૂ કરી હતી. જેમાં અમદાવાદ જિલ્લાની વાત કરીએ તો અમદાવાદ જિલ્લામાં કુલ ૫૨ પ્રાથમિક આરોગ્ય કેન્દ્રો છે અને જેમાં તબીબી અધિકારીથી માંડી સ્ટાફ નર્સ સહિતના વિવિધ સ્ટાફની કુલ ૮ પોસ્ટમાં ૩૫૭ જગ્યા સામે ૮૨ જગ્યા ખાલી છે. જ્યારે અમદાવાદ મ્યુનિસિપલ કોર્પોરેશન હેઠળના કુલ ૮૫ પ્રાથમિક આરોગ્ય કેન્દ્રોમાં જુદી જુદી ૮ કેટેગરીની પોસ્ટમાં ૨૪૦૪ જગ્યામાંથી ૭૧૬ જગ્યા ખાલી છે. જેમાં વર્ગ-૨ તબીબી અધિકારીની ૭ જગ્યા ખાલી છે. કોર્પોરેશન હેઠળના ૧૨ સામુહિક આરોગ્ય કેન્દ્રોમાં ૧૦ પોસ્ટમાં વિવિધ બ્રાંચના ડોક્ટરોથી માંડી સ્ટાફ સહિતની ૪૫૮ જગ્યામાંથી ૧૧૭ જગ્યા ખાલી છે. વધુમાં સબ ડિસ્ટ્રિક્ટ હોસ્પિટલોમાં અધિક્ષકનીની ૧ આરએમઓની ૧ તથા તબીબી અધિકારીની ૮ અને સ્ટાફ નર્સની ૬૫ સહિત કુલ ૬૦ પોસ્ટમાં ૪૫૮ જગ્યામાંથી ૨૬૩ જગ્યા ખાલી છે. અમદાવાદ જિલ્લાની ડિસ્ટ્રિક્ટ હોસ્પિટલોમાં કુલ ૫૮ પોસ્ટમાં ૩૨૪ જગ્યામાંથી ૧૬૨ એટલે કે ૫૦ ટકા જગ્યા ખાલી છે.

ગુજરાતમાં 'સાઈલન્ટ કિલર' હિપેટાઈટિસ-બીને કારણે ૫ વર્ષમાં ૪૭૪ લોકોના મોતથી ખળભળાટ

ગુજરાતમાં હિપેટાઈટિસ ‘બી’ના કેસ અને તેનાથી થતાં મૃત્યુમાં ચિંતાજનક રીતે સતત વધારો થઈ રહ્યો છે. છેલ્લા પાંચ વર્ષમાં ગુજરાતમાંથી ૪૭૪ વ્યક્તિના હિપેટાઈટિસ ‘બી’થી મૃત્યુ થયા છે. આ પૈકી એપ્રિલથી ડિસેમ્બર ૨૦૨૪ એમ ૮ મહિનામાં જ ૮૫ વ્યક્તિએ હિપેટાઈટિસ ‘બી’ સામે જીવ ગુમાવ્યો છે. આ દરમિયાન સૌથી વધુ વ્યક્તિના હિપેટાઈટિસ ‘બી’થી સૌથી વધુ મૃત્યુ થયા હોય તેવા રાજ્યમાં ગુજરાત બીજા સ્થાને છે. ગુજરાતમાં હિપેટાઈટિસ ‘બી’થી ૨૦૧૮-૨૦માં ૨૧ વ્યક્તિના મૃત્યુ થયા હતા. જેની સરખામણીએ ૨૦૨૩-૨૪માં મૃત્યુનું પ્રમાણ વધીને ૧૩૨ થઈ ગયું હતું. આમ હિપેટાઈટિસ ‘બી’થી થતાં મૃત્યુમાં ૫ વર્ષમાં ૬ ગણો વધારો થયો છે.



સમગ્ર દેશમાં પણ હિપેટાઈટિસ ‘બી’ થી થતાં મૃત્યુનું પ્રમાણ વધવા લાગ્યું છે. ૨૦૧૮-૨૦માં ૧૭૩, ૨૦૨૦-૨૧માં ૧૩૮, ૨૦૨૧-૨૨માં ૩૨૩, ૨૦૨૨-૨૩માં ૫૧૫, ૨૦૨૩-૨૪માં ૮૭૨ જ્યારે ૨૦૨૪-૨૫માં એપ્રિલથી ડિસેમ્બર સુધી ૬૦૭ વ્યક્તિના હિપેટાઈટિસ ‘બી’ થી મૃત્યુ થયા છે. જાણકારોના મતે, આપણા દેશમાં હિપેટાઈટિસ બી,

સી, ડી, એનું આટલું પ્રચલિત થવાનું કારણ એ છે કે લોકોમાં તેના વિશે કોઈ જાગૃતિ નથી. હિપેટાઈટિસ ‘બી’ સંક્રમિત વ્યક્તિ સાથેના જાતિય સંબંધ, માતા-પિતામાં હોય તો નવજાત બાળકને, રક્ત ચઢાવતી વખતે યોગ્ય પરિશ્લેષ કરાવાયું ન હોય તો તેનાથી થઈ શકે છે. હિપેટાઈટિસ ‘બી’થી લિવરના કેન્સર થવાનું જોખમ પણ રહે છે. આ ઉપરાંત તે

મોરબીમાં હિટ એન્ડ રન: ટ્રકની અડફેટે રાહદારીનું મોત,

અકસ્માત બાદ ટ્રકચાલક ફરાર

ગુજરાતમાં હિટ એન્ડ રનની ઘટનામાં નોંધપાત્ર વધારો થઈ રહ્યો છે. એવામાં મોરબીના હળવદમાંથી પણ અન્ય એક હિટ એન્ડ રનની ઘટના સામે આવી છે. જેમાં અજાણ્યો ટ્રકચાલક રાહદારીને અડફેટે લઈ ફરાર થઈ ગયો હતો. સમગ્ર મામલે પોલીસે તપાસ હાથ ધરી છે. ગુજરાતના મોરબીના હળવદમાં સરા ચોકડી પાસે અકસ્માતની ઘટના સામે આવી છે. બુધવારે (૧૮ માર્ચ) મોડી રાત્રે એક અજાણ્ય ટ્રક ચાલકે પૂરપાટ ઝડપે આવી રાહદારીને અડફેટે લીધો હતો. આ ટ્રકચાલક રાહદારીને અડફેટે લઈ ત્યાંથી તુરંત ફરાર થઈ ગયો હતો. અકસ્માત એટલો ભયાનક હતો કે, રાહદારીનું ઘટનાસ્થળે જ મોત નીપજ્યું હતું. સમગ્ર મામલે જાણ થતાં પોલીસ તાત્કાલિક ધોરણે ઘટનાસ્થળે પહોંચી હતી. પોલીસે રાહદારીના મૃતદેહને પોસ્ટ મોર્ટમ માટે મોકલી આ મામલે વધુ તપાસ હાથ ધરી છે. પોલીસ હાલ અજાણ્યો ટ્રકચાલક કોણ હતો તે વિશે શોધ કરી રહી છે. નોંધનીય છે કે, હજુ સુધી રાહદારી કોણ હતો તેની ઓળખ વિશે પુષ્ટિ થઈ શકી નથી.

